



प्रदेश राजपत्र

प्रदेश नं. ३, प्रदेश सरकारद्वारा प्रकाशित

खण्ड १) हेटौंडा, मकवानपुर, वैशाख २० गते, २०७५ साल (अतिरिक्ताङ्क ४

भाग १

प्रदेश सरकार

आन्तरिक मामिला तथा कानून मन्त्रालय

प्रदेश नं. ३, हेटौंडा

नेपालको संविधानको धारा १७६ बमोजिमको प्रदेश नं. ३ को प्रदेश सभाले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ ।

संवत् २०७५ सालको ऐन नं. ०२

स्थानीय तहका पदाधिकारी तथा सदस्यले पाउने सुविधाको सम्बन्धमा व्यवस्था गर्न बनेको ऐन

प्रस्तावना: नेपालको संविधानमा व्यवस्था भए बमोजिमका गाउँ सभा, नगर सभा र जिल्ला समन्वय समितिका सदस्य तथा स्थानीय तहका पदाधिकारी एवं सदस्यको सुविधा सम्बन्धमा व्यवस्था गर्न वाञ्छनीय भएकाले,

नेपालको संविधानको धारा १७६ बमोजिमको प्रदेश सभाले यो ऐन बनाएको छ ।

१. **संक्षिप्त नाम र प्रारम्भ:** (१) यस ऐनको नाम “स्थानीय तहका पदाधिकारी तथा सदस्यको सुविधा सम्बन्धी ऐन, २०७५” रहेको छ ।

(२) यो ऐन तुरुन्त प्रारम्भ हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस ऐनमा,-

(क) “अध्यक्ष” भन्नाले संविधानको धारा २१५ को उपधारा (१) बमोजिमको गाउँ कार्यपालिकाको अध्यक्ष सम्झनु पर्छ ।

(ख) “उपाध्यक्ष” भन्नाले संविधानको धारा २१५ को उपधारा (२) बमोजिमको गाउँ कार्यपालिकाको उपाध्यक्ष सम्झनु पर्छ ।

(ग) “उपप्रमुख” भन्नाले संविधानको धारा २१६ को उपधारा (२) बमोजिमको नगर कार्यपालिकाको उपप्रमुख सम्झनु पर्छ ।

- (घ) “कार्यपालिका” भन्नाले गाउँ कार्यपालिका वा नगर कार्यपालिका सम्झनु पर्छ ।
- (ङ) “गाउँपालिका” भन्नाले संविधान बमोजिम स्थापना भएका गाउँपालिका सम्झनु पर्छ ।
- (च) “प्रमुख” भन्नाले संविधानको धारा २१६ को उपधारा (१) बमोजिमको नगर कार्यपालिकाको प्रमुख सम्झनु पर्छ ।
- (छ) “प्रदेश” भन्नाले प्रदेश नं ३ सम्झनु पर्छ ।
- (ज) “पदाधिकारी” भन्नाले अध्यक्ष, प्रमुख, समन्वय समिति प्रमुख, उपाध्यक्ष, उपप्रमुख वा समन्वय समिति उपप्रमुख तथा वडा अध्यक्ष सम्झनु पर्छ ।
- (झ) “नगरपालिका” भन्नाले संविधान बमोजिम स्थापना भएका नगरपालिका सम्झनु पर्छ र सो शब्दले उपमहानगरपालिका र महानगरपालिकालाई समेत सम्झनु पर्छ ।
- (ञ) “वडा” भन्नाले गाउँपालिका वा नगरपालिकाको वडा सम्झनु पर्छ ।
- (ट) “सदस्य” भन्नाले संविधानको धारा २१५ को उपधारा (२) बमोजिमको गाउँ कार्यपालिका वा संविधानको धारा २१६ को उपधारा (२) बमोजिमको नगर कार्यपालिकाको सदस्य सम्झनु पर्छ र सो शब्दले संविधानको धारा २२० को उपधारा (३) बमोजिमको जिल्ला समन्वय समितिको सदस्य समेतलाई जनाउछ ।

- (ठ) “समन्वय समिति प्रमुख” भन्नाले संविधानको धारा २२० को उपधारा (३) बमोजिमको जिल्ला समन्वय समितिको प्रमुख सम्झनु पर्छ ।
- (ड) “समन्वय समिति उपप्रमुख” भन्नाले संविधानको धारा २२० को उपधारा (३) बमोजिमको जिल्ला समन्वय समितिको उपप्रमुख सम्झनु पर्छ ।
- (ढ) “सभा” भन्नाले गाउँपालिकाको हकमा गाउँ सभा, नगरपालिकाको हकमा नगर सभा र जिल्ला समन्वय समितिको हकमा जिल्ला सभा सम्झनु पर्छ ।
- (ण) “सभाका सदस्य” भन्नाले संविधानको धारा २२२ र २२३ बमोजिमको गाउँ सभा वा नगर सभाका सदस्य सम्झनु पर्छ ।
- (त) “स्थानीय तह” भन्नाले गाउँपालिका वा नगरपालिका वा जिल्ला सभा सम्झनुपर्छ ।
३. पदाधिकारी र सदस्यको सुविधा: स्थानीय तहका पदाधिकारी सदस्य र सभाको सदस्यले आफू निर्वाचित भई अनुसूची -२ बमोजिम पद तथा गोपनीयताको शपथ लिई आफ्नो पदको काम कारवाही शुरु गरेको मिति देखि अनुसूची- १ मा उल्लेख भए बमोजिमको रकम मासिक सुविधा बापत पाउनेछ ।
४. सभाका सदस्यको भत्ता: (१) पदाधिकारी र कर्मचारी बाहेकका सदस्य र सभाका सदस्यले न्यायिक समिति वा कुनै समितिको बैठकमा भाग लिए वापत अनुसूची-१ मा

उल्लेख भए बमोजिमको बैठक भत्ता वापतको रकम पाउनेछ ।

(२) उपदफा (१) बमोजिम सभा र समिति वा उपसमितिको बैठक एकै दिन बसेकोमा सभाका सदस्यले कुनै एउटा बैठकको मात्र भत्ता पाउनेछ ।

(३) सभाका सदस्यले कुनै एक विषयको बैठक जतिसुकै संख्या वा दिनमा बसेको भए तापनि एउटा बैठक बराबरको मात्र बैठक भत्ता पाउनेछ ।

५. यातायात सुविधा: (१) स्थानीय तहका पदाधिकारी तथा सदस्यले पाउने यातायात, सवारी साधन तथा इन्धन सुविधा प्रदेश सरकारले तोकी दिएको मापदण्ड बमोजिम हुनेछ ।

(२) पदाधिकारीलाई उपदफा (१) बमोजिमको सवारी साधन उपलब्ध नभएको अवस्थामा सम्बन्धित सभाले तोकेबमोजिमको यातायात खर्च वापतको रकम उपलब्ध गराउनेछ ।

(३) उपदफा (१) र (२) बमोजिम सवारी साधन उपलब्ध गराएकोमा यस दफा बमोजिमको अन्य यातायात सुविधा उपलब्ध गराईने छैन र त्यस्तो सवारी साधनलाई सभाले तोके बमोजिमको इन्धन र मोविल उपलब्ध गराईनेछ ।

(४) उपदफा (१) बमोजिमको सवारी साधन उपलब्ध नभएका पदाधिकारी तथा सदस्यलाई स्थानीय तहको केन्द्रमा रहेको स्थानमा बैठकमा भाग लिन आउँदा र जाँदा

पाँच किलोमिटर भन्दा बढीको पैदल हिडनु पर्ने भएमा वा यातायात सुविधा भएकोमा एक घण्टाभन्दा बढी समय लाग्ने भएमा त्यस्तो पदाधिकारी तथा सदस्यले सम्बन्धित सभाले तोके बमोजिमको यातायात खर्च पाउन सक्नेछ ।

६. पत्रपत्रिका र सञ्चार सुविधा: (१) स्थानीय तहले पदाधिकारी तथा सदस्यलाई स्थानीय स्तरमा उपलब्धताका आधारमा तीन वटा सम्म दैनिक वा साप्ताहिक पत्रिका उपलब्ध गराइनेछ ।

(२) पदाधिकारी तथा सदस्यले सञ्चार सुविधा वापत अनुसूची -१ मा उल्लेख भए बमोजिमको रकम पाउनेछ ।

७. दैनिक भ्रमण भत्ता: (१) पदाधिकारी, सदस्य तथा सभाका सदस्यले कार्यालय कामको सिलसिलामा नेपालभित्र वा नेपाल बाहिर भ्रमण गर्दा अनुसूची -१ मा उल्लेख भए बमोजिमको दैनिक भ्रमण भत्ता पाउनेछ ।

(२) पदाधिकारी, सदस्य तथा सभाका सदस्यले उपदफा (१) बमोजिम लाग्ने यातायात खर्च वापत बिल बमोजिमको रकम पाउनेछ ।

(३) पदाधिकारी, सदस्य तथा सभाका सदस्यले उपदफा (१) बमोजिम भ्रमण गर्दा भ्रमण अवधिको लागि अनुसूची-१ मा उल्लेख भए बमोजिमको विमाङ्क रकम बराबरको विमा गर्दा लाग्ने विमा शुल्क पाउनेछ ।

(४) पदाधिकारी तथा सदस्यको भ्रमण सम्बन्धी अन्य व्यवस्था प्रदेश सरकारले स्वीकृत गरेको मापदण्ड बमोजिम हुनेछ ।

८. एउटा मात्र सुविधा पाउने: (१) सरकारी कोषबाट निवृत्तिभरण पाइरहेको व्यक्ति, पदाधिकारी वा सदस्य पदमा निर्वाचित वा मनोनीत भएमा त्यस्तो पदाधिकारी वा सदस्यले निवृत्तिभरण वा यस ऐन बमोजिमको मासिक सुविधा मध्ये एउटा सुविधा मात्र पाउनेछ ।

स्पष्टीकरण: यस दफाको प्रयोजनको लागि सरकारी कोष भन्नाले नेपाल सरकार, प्रदेश सरकार, स्थानीय तह वा सरकारको स्वामित्व भएको कुनै निकायको कोषलाई जनाउछ ।

तर मासिक सुविधा बाहेकका सुविधा अन्य पदाधिकारी तथा सदस्यले पाए सरह हुनेछ ।

९. दृष्टिविहीन वा अशक्तले पाउने सुविधा: (१) कुनै पदाधिकारी, सदस्य वा सभाका सदस्य दृष्टिविहीन वा शारीरिक रूपले अशक्त भई हिँडडुल गर्न असमर्थ भई सहयोगीको सेवा लिन आवश्यक पर्ने अवस्था भएमा गाउँ कार्यपालिका, नगर कार्यपालिका वा जिल्ला समन्वय समितिले त्यस्तो पदाधिकारी, सदस्य वा सभाका सदस्यको सहयोगको लागि निजले चाहेको एकजना सहयोगी उपलब्ध गराउनेछ ।

(२) उपदफा (१) बमोजिम कुनै सहयोगी उपलब्ध गराइएकोमा त्यस्तो सहयोगीलाई पदाधिकारी वा सदस्य वा सभाका सदस्यले पाए सरहको दैनिक भत्ता र यातायात खर्च उपलब्ध गराइनेछ ।

१०. बैंक खाता मार्फत भुक्तानी: (१) पदाधिकारी, सदस्य र सभाका सदस्यले यस ऐन बमोजिम पाउने सुविधा, भत्ता तथा अन्य सुविधा वापतको रकम सम्बन्धित सभाको सचिवालय वा गाउँ कार्यपालिका, नगर कार्यपालिका वा जिल्ला समन्वय समितिको कार्यालयले सम्बन्धित पदाधिकारी वा सदस्यको बैंक खाता खोली सोही खाता मार्फत भुक्तानी गर्नु पर्नेछ ।

(२) उपदफा (१) मा जुनसुकै कुरा लेखिएको भएता पनि कुनै पदाधिकारी, सदस्य र सभाका सदस्यको बैंकमा खाता खोल्न नसक्ने अवस्था भएमा निजले पाउने भत्ता वा सुविधा वापतको रकम सम्बन्धित सभाको सचिवालय वा गाउँ कार्यपालिका, नगर कार्यपालिका वा जिल्ला समन्वय समितिको कार्यालयबाट उपलब्ध गराउन सकिनेछ ।

११. निलम्बन परेमा भत्ता नपाउने: यस ऐनमा अन्यत्र जुनसुकै कुरा लेखिएको भए तापनि कुनै पदाधिकारी वा सदस्य वा सभाका सदस्य आफ्नो पदबाट निलम्बनमा परेमा त्यस्तो निलम्बनमा परेको अवधिभर वा कुनै फौजदारी अभियोगमा अदालतको आदेश बमोजिम थुना वा कैदमा रहेकोमा त्यसरी थुना वा कैदमा रहेको अवधिभरको लागि निजले यस ऐन बमोजिम पाउने कुनै किसिमको, सुविधा वा भत्ता पाउने छैन ।

तर त्यस्तो निलम्बन फुकुवा भएमा वा अदालतबाट सफाई पाएमा निजले दफा ३ बमोजिमको सुविधा पाउनेछ ।

१२. सुविधा निर्धारण गर्न सक्ने: यस ऐन बमोजिम पदाधिकारी, सदस्य तथा सभाका सदस्यका लागि कुनै सुविधा

निर्धारण गर्नु पर्दा यस ऐनले तोकिएका सुविधालाई अधिकतम सीमा मानेर सम्बन्धित सभाले आफ्नो अधिकारक्षेत्र भित्रको आर्थिक स्रोत तथा क्षमता समेतका आधारमा निर्धारण गर्न सक्नेछ ।

१३. अनुसूचीमा हेरफेर गर्न सक्ने: प्रदेश सरकारले प्रदेश राजपत्रमा सूचना प्रकाशन गरी पदाधिकारी, सदस्य वा सभाका सदस्यको यस ऐन बमोजिम व्यवस्था गरिएको सुविधालाई आवश्यकता र औचित्यताका आधारमा पुनरावलोकन गर्न सक्नेछ ।
१४. अन्य सुविधा प्रदेश सरकारले निर्धारण गरे बमोजिम हुने: यस ऐनमा व्यवस्था भए बाहेकका अन्य सुविधा प्रदेश सरकारले समय समयमा निर्धारण गरे बमोजिम हुनेछ ।
१५. बचाउ: यो ऐन प्रारम्भ हुनुभन्दा पहिले सभाले कुनै निर्णय गरी पदाधिकारी तथा सदस्यलाई कुनै सुविधा उपलब्ध गराएको भए यस ऐनमा व्यवस्था भए बमोजिमको हदसम्मको सुविधालाई यसै ऐन बमोजिम भए गरेको मानिनेछ ।

अनुसूची -१

(दफा ३,४, ६,२ ७ सँग सम्बन्धित)

पदाधिकारी, सदस्य र सभाका सदस्यले पाउने सुविधा

(क) गाउँ कार्यपालिकाका अध्यक्ष, उपाध्यक्ष, सदस्य तथा गाउँ सभाका सदस्यको सुविधा

क्र. सं.	शीर्षक	इकाइ दर	अध्यक्ष	उपाध्यक्ष	बडा अध्यक्ष	कार्यपालिका को सदस्य	सभाका सदस्य
१	मासिक सुविधा	प्रति महिना रु.	३०,०००	२५,०००	२०,०००	६,०००	५,०००
२	सञ्चार सुविधा	प्रति महिना रु.	१,५००	१,०००	८००		
३	दैनिक भ्रमण भत्ता	प्रति दिन रु.	१,८००	१,६००	१,५००	१,५००	१,५००
४	विदेश भ्रमण गर्दाको दैनिक भत्ता	प्रति दिन अमेरिकी डलर	१५०	१४०	१२५	१२५	१२५
५	यात्रा विमा	प्रति भ्रमण रु.	१०,००,०००	१०,००,०००	१०,००,०००	१०,००,०००	१०,००,०००

खण्ड १) अतिरिक्ताङ्क ४ प्रदेश राजपत्र भाग १ मिति २०७५।१।२०

(ख) नगर कार्यपालिकाका प्रमुख, उपप्रमुख, सदस्य तथा नगर सभाका सदस्यको सुविधा

(अ) नगरपालिका

क्र. सं	शीर्षक	इकाइ दर	प्रमुख	उपप्रमुख	बडा अध्यक्ष	कार्यपालिकाको सदस्य	सभाका सदस्य
१	मासिक सुविधा	प्रति महिना रु.	३५,०००	३०,०००	२१,०००	७,०००	६,०००
२	सञ्चार सुविधा	प्रति महिना रु.	२,०००	१,५००	१,०००	-	-
३	दैनिक भ्रमण भत्ता	प्रति दिन रु.	२,०००	१,८००	१,६००	१,६००	१६००
४	विदेश भ्रमण दैनिक भत्ता	प्रति दिन अमेरिकी डलर	१५०	१४०	१२५	१२५	१२५
५	यात्रा विमा	प्रति भ्रमण (प्रिमियम) रु.	१०,००,०००	१०,००,०००	१०,००,०००	१०,००,०००	१०,००,०००
६	इजलास भत्ता (न्यायिक समितिका सदस्यलाई मात्र) प्रतिमहिना बढीमा चार वटा	प्रति बैठक रु ५००।-					

खण्ड १) अतिरिक्ताङ्क ४ प्रदेश राजपत्र भाग १ मिति २०७५/११२०

	बैठकको लागि मात्र						
७	समिति भत्ता (विधायन समिति, लेखा समिति र सुशासन समितिका सदस्यलाई मात्र) बढीमा बाषिक १२ वटा बैठकको लागि मात्र					प्रति बैठक रु. ५००।-	

आ) उपमहानगरपालिका

क्र. सं	शीर्षक	इकाइ दर	प्रमुख	उपप्रमुख	वडा अध्यक्ष	कार्यपालिकाको सदस्य	सभाका सदस्य
१	मासिक सुविधा	प्रति महिना रु.	४०,०००	३५,०००	२२,०००	७,५००	६,५००
२	सञ्चारसुविधा	प्रति महिना रु.	२,५००	१,५००	१,०००	-	-
३	दैनिक भ्रमण भत्ता	प्रति दिन रु.	२,०००	१,८००	१,६००	१,६००	१,६००
४	विदेश भ्रमण दैनिक भत्ता	प्रति दिन अमेरिकी डलर	१५०	१४०	१२५	१२५	१२५
५	यात्रा विमा	प्रति भ्रमण (प्रिमियम) रु.	१०,००,०००	१०,००,०००	१०,००,०००	१०,००,०००	१०,००,०००
६	इजलास भत्ता (न्यायिक समितिका सदस्यलाई मात्र)		प्रति बैठक रु ५००।-				

खण्ड १) अतिरिक्ताङ्क ४ प्रदेश राजपत्र भाग १ मिति २०७५/१२०

	प्रतिमहिना बढीमा चार वटा बैठकको लागि मात्र	
७	समिति भत्ता (विधायन समिति, लेखा समिति र सुशासन समितिका सदस्यलाई मात्र) बढीमा बाषिक १२ वटा बैठकको लागि मात्र	प्रति बैठक रू ५००१-

इ) महानगरपालिका

क्र. सं.	शीर्षक	इकाइ दर	प्रमुख	उपप्रमुख	बडा अध्यक्ष	कार्यपालिका को सदस्य	सभाका सदस्य
१	मासिक सुविधा	प्रति महिना रु.	४२,०००	३७,०००	२५,०००	८,०००	७,०००
२	सञ्चार सुविधा	प्रति महिना रु.	रु.३,०००	१,५००	१,०००	-	-
३	दैनिक भ्रमण भत्ता	प्रति दिन रु.	२,५००	२,०००	१,६००	१,६००	१,६००
४	विदेश भ्रमण गर्दाको दैनिक भत्ता	प्रति दिन अमेरिकी डलर	१७५	१५०	१२५	१२५	१२५
५	यात्रा विमा	प्रति भ्रमण (प्रिमियम) रु.	१०,००,०००	१०,००,०००	१०,००,०००	१०,००,०००	१०,००,०००

खण्ड १) अतिरिक्ताङ्क ४ प्रदेश राजपत्र भाग १ मिति २०७५।१।२०

६	इजलास भत्ता (न्यायिक समितिका सदस्यलाई मात्र) प्रतिमहिना बढीमा चार वटा बैठकको लागि मात्र	प्रति बैठक रू ५००।-					
७.	समिति भत्ता (विधायन समिति, लेखा समिति र सुशासन समितिका सदस्यलाई मात्र) बढीमा वार्षिक १२ वटा बैठकको लागि मात्र	प्रति बैठक रू ५००।-					

खण्ड १) अतिरिक्ताङ्क ४ प्रदेश राजपत्र भाग १ मिति २०७५।१।२०

जिल्ला समन्वय समितिका प्रमुख, उपप्रमुख तथा सदस्यको सुविधा

क्र. सं.	शीर्षक	इकाइ दर	प्रमुख	उपप्रमुख	जिल्ला समन्वय समितिका सदस्य
१	मासिक सुविधा	प्रति महिना रु.	४२,०००	३७,०००	८,५००
२	सञ्चार सुविधा	प्रति महिना रु.	२,०००	१,५००	-
३	दैनिक भ्रमण भत्ता	प्रति दिन रु.	२,०००	१,८००	१,६००
४	विदेश भ्रमण दैनिक भत्ता	प्रति दिन अमेरिकी डलर	१७५	१५०	१२५
५	यात्रा विमा	प्रति भ्रमण (प्रिमियम) रु.	१०,००,०००	१०,००,०००	१०,००,०००

द्रष्टव्यः

१. यूरोपियन मुलुकहरू, अष्ट्रेलिया, न्यूजिल्याण्ड, अमेरिका, क्यानडा, कुवेत, कोरिया, जापान, हङ्कङ्ग, रूस, कतार, जाम्बिया, यू.ए.इ.,सिंगापुर,लेबनान, बहराइनको भ्रमण गर्दा माथि उल्लेखित दरमा तेत्तीस प्रतिशत थप रकम दिइनेछ ।
२. विदेश भ्रमण गर्दा भारतको चेन्नाई, हैदराबाद, बैंगलोर, मुम्बई, दिल्ली, कोलकाता र बङ्गलादेशको ढाका र चटगाउँ बाहेक अन्य स्थानमा रात बिताउनु पर्दा माथि उल्लेखित दरको

- पचास प्रतिशत रकम मात्र दिइनेछ । अन्य देशको हकमा माथिको दररेट अनुसार नै हुनेछ ।
३. विदेश भ्रमण गर्दा आमन्त्रण गर्ने राष्ट्रको सरकार वा कुनै संस्थाबाट दैनिक भत्ता वापतको रकम उपलब्ध गराइएको अवस्थामा उल्लेखित दैनिक भ्रमण भत्ता वापतको रकम उपलब्ध गराइने छैन ।
 ४. विदेश भ्रमण गर्दा आमन्त्रण गर्ने राष्ट्रको सरकार वा कुनै संस्थाबाट खाना बस्न र यातायात खर्च मात्र दिएकोमा दैनिक भ्रमण भत्ताको पच्चीस प्रतिशत रकम उपलब्ध गराइनेछ ।
 ५. विदेश भ्रमण गर्दा आमन्त्रण गर्ने राष्ट्रको सरकार वा कुनै संस्थाबाट बस्न मात्र उपलब्ध भएमा दैनिक भ्रमण भत्ताको तेत्तीस प्रतिशत रकम उपलब्ध गराइनेछ ।
 ६. विदेश भ्रमण गर्दा आमन्त्रण गर्ने राष्ट्रको सरकार वा कुनै संस्थाबाट खाना मात्र उपलब्ध भएमा दैनिक भ्रमण भत्ताको छयसट्टी प्रतिशत रकम उपलब्ध गराइनेछ ।

अनुसूची -२
(दफा ३ सँग सम्बन्धित)

"स्थानीय तहका पदाधिकारी, सदस्य र सभाका सदस्य
पदको शपथको ढाँचा"

म (पूरा नाम)... .. मुलुक र जनता प्रति पूर्ण बफादार रही सत्य निष्ठापूर्वक प्रतिज्ञा गर्दै जनताको/ईश्वरको नाममा शपथ लिन्छु कि नेपालको सार्वभौमसत्ता र राजकीयसत्ता नेपाली जनतामा रहेको नेपालको संविधान प्रति पूर्ण बफादार रही स्थानीय तहको... .. पदको कामकाज प्रचलित कानूनको अधीनमा रही मुलुक र जनताको सोझो चिताई,कसैको डर नमानी, पक्षपात नगरी, कसै प्रति पूर्वाग्रह वा खराब भावना नलिई पदीय गोपनीयता कायम राखी इमान्दारी साथ गर्नेछु र आफ्नो कर्तव्यपालनाको सिलसिलामा आफूलाई जानकारीमा आएको प्रचलित कानून बमोजिम गोप्य राख्नुपर्ने कुरा म पदमा बहाल रहँदा वा नरहँदा जुनसुकै अवस्थामा पनि प्रचलित कानूनको पालना गर्दा बाहेक अरु अवस्थामा कुनै किसिमबाट पनि प्रकट वा सङ्केत गर्ने छैन।

मिति:

नाम, थर:

दस्तखत:

प्रमाणीकरण मिति : २०७५/०१/२०

आज्ञाले,
बलदेव प्रसाद जोशी
प्रदेश सरकारको सचिव